

ຄວາມສາມັກຄີໃນພຣະຄຣິດ

ບົດທີ 3 ສຳລັບວັນທີ 18 ກໍລະກົດ, 2026

“ພີ່ນ້ອງທັງຫລາຍເອີຍ, ໂດຍສິດອຳນາດຂອງພຣະນາມອົງພຣະເຢຊູຄຣິດເຈົ້າຂອງພວກເຮົາ ເຮົາຂໍຮ້ອງພວກເຈົ້າທຸກຄົນ ໃຫ້ພວກເຈົ້າກ່າວຄວາມດຽວກັນ ແລະ ບໍ່ໃຫ້ຖືພັກຖືພວກ ແຕ່ຈົ່ງຮ່ວມເຂົ້າກັນເປັນນ້ຳໜຶ່ງໃຈດຽວ ແລະ

ມີຈຸດປະສົງຢ່າງດຽວກັນ” (1 ກຣທ 1:10)

ຫລັງຈາກຫັກທາຍຊາວໂກຣິນໂທ ແລະ ຊື່ນຊົມພວກເຂົາໃນເລື່ອງການເຕີບໃຫຍ່ທາງດ້ານຈິດວິນຍານແລ້ວ, ອຈ ໂປໂລ ກໍ່ເລີ່ມກ່າວເຖິງບັນຫາທີ່ສົ່ງຜົນກະທົບຕໍ່ຄຣິດຕະຈັກ ນັ້ນກໍ່ຄື ການຂາດຄວາມສາມັກຄີ

ຕະຫລອດຈົດໝາຍຂອງເພິ່ນທີ່ສົ່ງເຖິງຊາວໂກຣິນໂທ ແລະ ຈົດໝາຍສະບັບອື່ນໆທີ່ເພິ່ນໄດ້ຂຽນ, ພວກເຮົາຈະເຫັນວ່າ ເພິ່ນໃຫ້ແນວທາງໃນການແກ້ໄຂບັນຫານີ້ ເຊິ່ງອາດຈະສົ່ງຜົນກະທົບຕໍ່ຄຣິດຕະຈັກໃນປະຈຸບັນ

ສິ່ງໜຶ່ງທີ່ຊັດເຈນກໍ່ຄື: ຄວາມສາມັກຄີໃນຄຣິດຕະຈັກ ບໍ່ສາມາດເກີດຂຶ້ນໄດ້ດ້ວຍຄວາມພະຍາຍາມຂອງມະນຸດເທົ່ານັ້ນ ພວກເຮົາຈະບັນລຸຄວາມສາມັກຄີນີ້ໄດ້ກໍ່ຕໍ່ເມື່ອພວກເຮົາມຸ່ງໄປທີ່ພຣະເຢຊູເທົ່ານັ້ນ

- ບັນຫາທີ່ກໍ່ໃຫ້ເກີດຄວາມແຕກແຍກ:
- ການແຕກແຍກ ແລະ ການຜິດຖຽງກັນ
- ວິທີທີ່ຈະບັນລຸຄວາມສາມັກຄີ:
- ມີຄວາມສາມັກຄີໃນພຣະຄຣິດ
- ສະຕິປັນຍາ ແລະ ຄວາມເປັນຜູ້ໃຫຍ່
- ການຮັບໃຊ້ ແລະ ການຖ່ອມໂຕ
- ການເຄົາລົບຜູ້ນຳ

ບັນຫາທີ່ກໍ່ໃຫ້ເກີດຄວາມແຕກແຍກ

ການແຕກແຍກ ແລະ ການຜິດຖຽງກັນ

“ພີ່ນ້ອງທັງຫລາຍເອີຍ, ໂດຍສິດອຳນາດຂອງພຣະນາມອົງພຣະເຢຊູຄຣິດເຈົ້າຂອງພວກເຮົາ ເຮົາຂໍຮ້ອງພວກເຈົ້າທຸກຄົນ ໃຫ້ພວກເຈົ້າກ່າວຄວາມດຽວກັນ ແລະ ບໍ່ໃຫ້ຖືພັກຖືພວກ ແຕ່ຈົ່ງຮ່ວມເຂົ້າກັນເປັນນ້ຳໜຶ່ງໃຈດຽວ ແລະ

ມີຈຸດປະສົງຢ່າງດຽວກັນ” (1 ກຣທ 1:10)

ຄວາມແຕກແຍກທີ່ເກີດຂຶ້ນໃນຄຣິດຕະຈັກທີ່ເມືອງໂກຣິນໂທ ແມ່ນຫຍັງ (1 ກຣທ 1:12)?

ຜູ້ນຳຫລາຍຄົນເຄີຍມາເທດສະໜາຢູ່ທີ່ເມືອງໂກຣິນ ແລະ ຜູ້ເຊື່ອແຕ່ລະຄົນກໍ່ມີຜູ້ເທດສະໜາທີ່ຕົນເອງມັກ (ອຈ ໂປໂລ, ອຈ ອະໂປໂລ, ອຈ ເປໂຕ...) ສິ່ງນີ້ ໄດ້ນຳໄປສູ່ຄວາມຂ້ແຍ່ງໃນທ່າມກາງພວກເຂົາ (1 ກຣທ 1:11).

ພວກເຂົາບໍ່ໄດ້ຄຳນຶງວ່າ ພວກເຂົາທຸກຄົນກຳລັງເທດສະໜາໃນເລື່ອງດຽວກັນ ສະນັ້ນ

ພວກເຂົາຈຶ່ງມຸ່ງໄປທີ່ປະເດັນທີ່ບໍ່ກ່ຽວຂ້ອງ (1 ກຣທ 3:5-8).

ສິ່ງນີ້ຈຶ່ງຄ່ອຍໆສົ່ງຜົນກະທົບຕໍ່ຊີວິດຂອງຄຣິດຕະຈັກ (1 ກຣທ 3:3). ການຂາດຄວາມສາມັກຄີ

ເຮັດໃຫ້ການຮ່ວມຮັບປະທານອາຫານຂອງພຣະເຈົ້າຜິດພ້ຽນໄປ (1 ກຣທ 11:33), ແລະ

ພວກເຂົາຍັງເຖິງຂັ້ນພ້ອງຮ້ອງເຊິ່ງກັນແລະກັນຢູ່ໃນສານ (1 ກຣທ 6:1).

ວິທີຮັກສາຄວາມເປັນໜຶ່ງດຽວກັນ

ຄວາມເປັນໜຶ່ງດຽວກັນໃນພຣະຄຣິດ

“ພຣະເຈົ້າສັດຊີ້ ພຣະອົງໄດ້ຊົງເອີ້ນພວກເຈົ້າໃຫ້ສຳພັນສະໝິດກັບພຣະບຸດຂອງພຣະອົງ ຄືພຣະເຢຊູຄຣິດເຈົ້າ

ພຣະອົງເຈົ້າຂອງພວກເຮົາ (1 ກຣທ 1:9)

“ພຣະຄຣິດຖືກແບ່ງແຍກອອກບໍ່? ອຈ ໂປໂລຕົງໄມ້ກາງແຂນແທນພວກເຮົາບໍ່? ຫລືວ່າ
ທ່ານຮັບບັບຕິສະມາໃນພຣະນາມຂອງ ອຈ ໂປໂລ?” (1 ກອທ 1:13). ດ້ວຍຄໍາຖາມເຫລົ່ານີ້ ອຈ ໂປໂລ
ໄດ້ໃຫ້ພວກເຂົາໄຕ່ຕອງ

ຄວາມເປັນເອກະພາບຈະເກີດຂຶ້ນໄດ້ ກໍຕໍ່ເມື່ອພວກເຮົາມີພຣະເຢຊູເປັນພຣະເຈົ້າຂອງພວກເຮົາເທົ່ານັ້ນ,
ຄວາມເປັນເອກະພາບບໍ່ໄດ້ເກີດຂຶ້ນຈາກການຍຶດຕິດກັບຄວາມຄິດ ຫລື ແນວຄິດຂອງພື້ນຖານທາງຄວາມເຊື່ອ ຫລື
ຈາກການລວມກຸ່ມກັນ

ແຕ່ຄວາມເປັນເອກະພາບໜຶ່ງດຽວໃນພຣະເຢຊູ ບໍ່ໄດ້ໝາຍຄວາມວ່າພວກເຮົາທຸກຄົນຄິດຄືກັນໃນທຸກເລື່ອງ
ຫລືວ່າພວກເຮົາເຮັດແບບດຽວກັນໃນທຸກໆເລື່ອງ ເພາະຖ້າເປັນແນວນັ້ນ ທຸກຄົນກໍຄືກັບທຸ່ນຍືນ

ຄວາມແຕກຕ່າງເລັກນ້ອຍໃນຄວາມຄິດເຫັນ ເປັນຂອງປະທານທີ່ແຕກຕ່າງກັນຂອງແຕ່ລະຄົນ,
ເມື່ອພວກເຮົານຳມາຮວມກັນໄວ້ໃນພຣະຄຣິດ ແທນທີ່ຈະກໍ່ໃຫ້ເກີດຄວາມແຕກແຍກ

ແຕ່ມັນຈະກາຍມາເປັນຄວາມເປັນເອກະພາບໜຶ່ງດຽວ (1 ກອທ 12:12-13, 25, 27).

ຄວາມເປັນໜຶ່ງໃນຄຣິດຕະຈັກ ຈະເກີດຂຶ້ນໄດ້ກໍຕໍ່ເມື່ອພວກເຮົາຕາຍຈາກຕົວຕົນ ແລະ ດຳເນີນຊີວິດ
ເພື່ອພຣະເຢຊູເທົ່ານັ້ນ

ສະຕິບັນຍາ ແລະ ຄວາມເປັນຜູ້ໃຫຍ່

“ພື້ນຖານທັງຫລາຍເອີຍ, ຕາມຄວາມເປັນຈິງແລ້ວ

**ຝ່າຍເຮົາຈະເວົ້າກັບພວກເຈົ້າເໝືອນເວົ້າກັບຄົນທີ່ຢູ່ຝ່າຍພຣະວິນຍານກໍບໍ່ໄດ້, ເຮົາຈຳເປັນຕ້ອງເວົ້າກັບພວກເຈົ້າ
ເໝືອນເວົ້າກັບຄົນທີ່ຢູ່ຝ່າຍມະນຸດ ທຳມະດາ, ເໝືອນດັ່ງພວກເຈົ້າເປັນເດັກນ້ອຍຝ່າຍຄວາມເຊື່ອໃນພຣະຄຣິດ.” (1 ກອທ
3:1)**

ອຈ ໂປໂລ ເອີ້ນວ່າ ຄຣິດສຕຽນທີ່ຍັງເປັນເດັກນ້ອຍຢູ່ “ເດັກນ້ອຍໃນພຣະຄຣິດ,” ຫລືວ່າ “ຝ່າຍໂລກ”
(1 ກອທ 3:1). ຄຣິດສຕຽນປະເພດນີ້ໃຫ້ຄວາມສຳຄັນກັບໂລກຫລາຍກວ່າພຣະເຢຊູ

ຖ້າໃຫ້ຄວາມສຳຄັນກັບຜູ້ນຳບາງຄົນຫລາຍເກີນໄປ ຈົນລະເລີຍຜູ້ນຳຄົນອື່ນໆ

ກຸ່ມຕ່າງໆຈຶ່ງເກີດການແບ່ງແຍກຄຣິດຕະຈັກ. ນີ້ແມ່ນຜົນມາຈາກຄວາມບໍ່ເຕີບໃຫຍ່, ດັ່ງນັ້ນ ອຈ ໂປໂລ
ຈຶ່ງຊວນໃຫ້ພວກເຮົາເຕີບໂຕເປັນຜູ້ໃຫຍ່ໃນພຣະຄຣິດ(1 ກອທ 2:6).

- ຍັງບໍ່ເຕີບໃຫຍ່
ພວກເຂົາຄືກັບເດັກນ້ອຍ (1 ກອທ 3:1)
ພວກເຂົາດື່ມນ້ຳນົມ (1 ກອທ 3:2)
ພວກເຂົາຢູ່ຝ່າຍມະນຸດ (1 ກອທ 3:3)
ພວກເຂົາຖືກຈູງໂດຍຄວາມຄິດເຫັນຜູ້ອື່ນ (1 ກອທ 3:4)
- ເຕີບໃຫຍ່ແລ້ວ
ພວກເຂົາເປັນຜູ້ໃຫຍ່ແລ້ວ (1 ກອທ 14:20)
ພວກເຂົາກິນອາຫານແຂງ (ຮຮ 5:14)
ພວກເຂົາຢູ່ຝ່າຍພຣະວິນຍານ(1 ກອທ 2:13)
ພວກເຂົາເຂົ້າໃຈເຖິງ ໂດຍພຣະວິນຍານຊົງນຳ (1 ກອທ 2:14)

ການຮັບໃຊ້ ແລະ ການອ່ອນນ້ອມຖ່ອມໂຕ

“ໃຫ້ທຸກຄົນຖືວ່າ ພວກເຮົາເປັນຜູ້ຮັບໃຊ້ຂອງພຣະຄຣິດ ທັງເປັນຜູ້ປ້ອງກັນຮັກສາຄວາມຈິງອັນເລິກລັບຂອງພຣະເຈົ້າ” (1 ກຣທ 4:1)

ເຊັ່ນດຽວກັບໃນປະຈຸບັນ, ໃນສະຕະວັດທຳອິດ ຜູ້ຄົນກໍມີການແຕກແຍກກັນ ດ້ວຍຄວາມເຊື່ອທາງການເມືອງ, ປັດສະຍາ, ສາສະໜາ ແລະ ຄວາມເຊື່ອອື່ນໆ. ພວກເຮົາຈະປ້ອງກັນບໍ່ໃຫ້ເກີດຄວາມຄິດແບບນີ້ ທີ່ແຊກຊຶມເຂົ້າໄປໃນຄຣິດຕະຈັກ ແລະ ກໍ່ໃຫ້ເກີດຄວາມແຕກແຍກໄດ້ແນວໃດ?

ທັດສະນະຄະຕິຂອງຜູ້ນຳມີບົດບາດທີ່ສຳຄັນ,

ຜູ້ນຳຄຣິດຕະຈັກຕ້ອງເຂົ້າໃຈເຖິງບົດບາດຂອງຕົນເອງໃນຖານະຜູ້ເບິ່ງແຍງດູແລ. ພວກເຂົາບໍ່ແມ່ນເຈົ້າຂອງຄຣິດຕະຈັກ ແຕ່ເປັນພຽງຜູ້ບໍລິຫານຈັດການ ເພື່ອພຣະເຢຊູ

ຜູ້ນຳຂອງຄຣິດຕະຈັກ ແມ່ນພຣະເຢຊູ, ສ່ວນຄົນອື່ນໆ ໃນຖານະຜູ້ບໍລິຫານວຽກງານ ແມ່ນເປັນ “ຜູ້ຮັບໃຊ້ຂອງພຣະຄຣິດ” (1 ກຣທ 4:1).

ຜູ້ຮັບໃຊ້ທີ່ບໍລິຫານວຽກງານຕ້ອງປະພຶດຕົນເອງຄືກັບພຣະເຈົ້າຂອງຕົນເອງ,

ໂດຍເຕັມໃຈທີ່ຈະຖ່ອມໂຕເພື່ອຮັບໃຊ້ຄົນອື່ນສະເໝີ (ຟລປ 2:3-8).

ຄວາມສາມັກຄີໃນຄຣິດຕະຈັກຈະເປັນແນວໃດ ຖ້າວ່າທຸກຄົນ ລວມເຖິງສະມາຊິກປະຕິບັດແບບນີ້?

ການເຄົາລົບຜູ້ນຳ

“ຜູ້ຮັບຜິດຊອບປ້ອງກັນຮັກສາ ຕ້ອງເປັນຄົນສັດຊື່ (1 ກຣທ 4:2)

ການມີຢູ່ຂອງຄວາມຂັດແຍ່ງລະຫວ່າງກຸ່ມຕ່າງໆ ຮອບໂຕຜູ້ນຳ ບໍ່ໄດ້ໝາຍຄວາມວ່າ ພວກເຮົາຄວນປະຕິເສດພວກເຂົາ, ກົງກັນຂ້າມ ອາ ໂປໂລ ສະໜັບສະໜູນໃຫ້ປົກປ້ອງພວກເຂົາ ແລະ ວຽກງານຂອງພວກເຂົາຢູ່ທີ່ເມືອງໂກຣິນທ໌ (1 ກຣທ 3:5-6; 4:6; 16:12).

ເມື່ອຜູ້ນຳເຮັດວຽກງານດ້ວຍຄວາມຊື່ສັດ (1 ກຣທ 4:2; 1 ຕມທ 5:17).

ເຖິງວ່າພວກເຂົາຈະບໍ່ໄດ້ຮັບກຽດຕິຍົດນັ້ນກໍຕາມ, ພວກເຂົາກໍຍັງຊື່ສັດ ເພາະພວກເຂົາຮູ້ວ່າ

ພຣະເຈົ້າເປັນຄົນທີ່ຕັດສິນພວກເຂົາ ບໍ່ແມ່ນມະນຸດ (1 ກຣທ 4:3-4).

ຜູ້ນຳຄຣິດສຕຽນຄວນດຳເນີນຕາມຮອຍພຣະເຢຊູໂດຍເຕັມໃຈທີ່ຈະທົນທຸກເພື່ອພື້ນຖານສະມາຊິກ ແລະ

ຖ້າຈຳເປັນກໍຍອມຕາຍເພື່ອການຮັບໃຊ້ໄດ້, ໃນກໍລະນີທີ່ສຸກເສີນ

(1 ກຣທ 4:11-13; 2 ກຣທ 11:23-28).

ທັງຜູ້ນຳ ແລະ ສະມາຊິກ ບໍ່ໄດ້ຖືກຮຽກເອີ້ນໃຫ້ຕໍ່ສູ້ ຫລື ໂຕ້ຖຽງກັນ ແຕ່ໃຫ້ລວມກັບສັນລະເສີນພຣະເຢຊູ ແລະ

ປະກາດຂ່າວປະເສີດເລື່ອງໄມ້ກາງແຂນ

EGW (Reflecting Christ July 5)

“ບໍ່ມີສິ່ງໃດທີ່ຈະເຮັດໃຫ້ຄວາມສາມັກຄີທີ່ສົມບູນແບບເກີດຂຶ້ນໃນຄຣິດຕະຈັກໄດ້ ນອກຈາກຈິດວິນຍານແຫ່ງຄວາມອົດທົນ,

ອົດກັ້ນ ດັ່ງທີ່ພຣະຄຣິດໄດ້ມີ, ຊາຕານສາມາດຫວ່ານເມັດພຶດແຫ່ງຄວາມແຕກແຍກໄດ້

ແຕ່ພຣະຄຣິດເທົ່ານັ້ນທີ່ສາມາດເຮັດໃຫ້ຄວາມຂັດແຍ່ງສາມາດມາປອງດອງກັນໄດ້....

ພວກເຮົາທັງຫລາຍໃນຖານະຜູ້ຮັບໃຊ້ຄຣິດຕະຈັກ ຄວນຮັກພຣະເຈົ້າຢ່າງສຸດກຳລັງ ແລະ

ຮັກເພື່ອນບ້ານຄືກັນກັບຮັກໂຕເອງ ແລະ ກໍຈະບໍ່ມີຄວາມພະຍາຍາມໃດໆ ທີ່ຈະທຳລາຍຄວາມສາມັກຄີ, ແລະ

ຈະບໍ່ມີໃຜກ່າວຮ້າຍເພື່ອນບ້ານຂອງຕົນເອງ. ສະມາຊິກຂອງຄຣິດຕະຈັກຈະທະນຸທະໜອນຄວາມຮັກ ແລະ

ຄວາມສາມັກຄະ ແລະ ເປັນຄືກັບຄອບຄົວໃຫຍ່ຄອບຄົວດຽວກັນ ແລ້ວ ພວກເຮົາຈະນຳຫລັກຖານໄປບອກໂລກວ່າ
ພຣະເຈົ້າໄດ້ຊົງພຣະບຸດຂອງພຣະອົງລົງມາທີ່ໂລກນີ້”